

# भारत दुनिया का चमकता सितारा, अब हर नागरिक की आकांक्षा विकसित देश : मोदी

कहा, उत्तर प्रदेश कर रहा देश के विकास का नेतृत्व

अमर उजाला व्यूरो

लखनऊ। प्रधानमंत्री नरेंद्र मोदी ने कहा कि उत्तर प्रदेश ने पिछले 5-6 साल में एक नई पहचान बनाई है। उन्होंने कहा कि कभी बीमार राज्य में शामिल रहा यूपी अब सुशासन, बेहतर कानून व्यवस्था, शांति और स्थिरता के लिए जाना जाता है। भारत दुनिया के लिए चमकता सितारा है, तो यूपी उसके विकास का नेतृत्व कर रहा है। अब हर नागरिक की आकांक्षा है कि भारत जल्द से जल्द विकसित देश बने।

पीएम मोदी शुक्रवार को लखनऊ में तीन दिवसीय वैश्विक निवेशक शिखर सम्मेलन-2023 का उद्घाटन करने के बाद उद्योगपतियों और उद्योगजगत के प्रतिनिधियों को संबोधित कर रहे थे। उन्होंने कहा, यूपी संभावनाओं से भरा राज्य है। डेयरी, मत्स्य, कृषि व खाद्य प्रसंस्करण सेक्टर में अनेक मौके हैं। इसके विकास के लिए डबल इंजन सरकार का दृढ़ इरादा है। इसलिए इससे बेहतर साझेदारी ही हो नहीं सकती। यूपी के संसद होने के नाते हम उद्योगपतियों को यहाँ अवसर का लाभ उठाने के लिए आमंत्रित करते हैं। यूपी आज आशा और प्रेरणा का स्रोत बना गया है। देश का हर नागरिक विकास के रास्ते पर चलना चाहता है।



प्रधानमंत्री नरेंद्र मोदी ने लखनऊ में शिखर सम्मेलन का उद्घाटन किया। इस दौरान रक्षा मंत्री राजनव सिंह, राज्यपाल भानुसिंह पटेल, सीएम योगी आदित्यनाथ मौजूद रहे। एफटी

## सोच और अप्रोच में आया बदलाव

पीएम मोदी ने कहा, यूपी में सरकारी सोच और अप्रोच (एचएच) में कारोबारी सुगमता के लिहाज से सार्थक बदलाव आया है। नई आपूर्ति मंथला विकसित करने के लिए यूपी नया पैपियन बनकर उभर रहा है। देश के 60 फीसदी मोबाइल का उत्पादन यहीं हो रहा है। भारत बायव्हा से नहीं, संकल्प के साथ सुधार कर रहा है।

यूपी में बुनियादी ढांचे में सुधार के लिए कनेक्टिविटी तक हर क्षेत्र में सुधार आया है। जल्द ही यूपी 5 इंटरनेशनल एयरपोर्ट वाला पहला राज्य होगा। डेडिकेटेड फ्रेट कॉरिडोर से यूपी सीधे गुजरात और महाराष्ट्र के बंदरगाहों से जुड़ता जा रहा है। रक्षा गलियारे पर तेजी से काम चल रहा है। -नरेंद्र मोदी, पीएम

## 33 लाख करोड़ के करार 92 लाख रोजगार मिलेंगे

वैश्विक निवेशक महकुंभ के पहले दिन मुख्यमंत्री योगी आदित्यनाथ ने 32.92 लाख करोड़ रुपये के एमओयू साइन किए जाने का एलान किया। इससे 92.50 लाख लोगों को रोजगार मिल सकेगा।

## सम्मेलन एक लाख करोड़ डॉलर की अर्थव्यवस्था का अभिन्न हिस्सा

■ सीएम योगी ने कहा, यह सम्मेलन यूपी को एक लाख करोड़ डॉलर की अर्थव्यवस्था वाला राज्य बनाने का अभिन्न हिस्सा है।  
■ सम्मेलन में साझेदार देशों ब्रिटेन, जापान, दक्षिण कोरिया, इटली, सिंगापुर, ऑस्ट्रेलिया, यूएई, नौरवेलैंड, मॉरिशस और डेनमार्क के साथ अन्य देशों के प्रतिनिधि शामिल हुए हैं।

विकास की दृष्टि से पिछड़ा माने जाने वाले पूर्वांचल में 9.50 लाख करोड़ रुपये और सुदेलखंड क्षेत्र में 4.28 लाख करोड़ के निवेश के करार हुए हैं। ग्रीन हाइड्रोजन, नवोन्नीकृत ऊर्जा, इलेक्ट्रॉनिक्स, खा सहित 25 क्षेत्रों में अच्छी संख्या में निवेश प्रस्ताव मिले हैं। -योगी आदित्यनाथ, सीएम

## निवेश का महाकुंभ यूपी ग्लोबल इन्वेस्टर्स समिट

सहकारिता में सबसे अधिक रोजगार देने की क्षमता : शाह

केंद्रीय गृह मंत्री एवं सहकारिता मंत्री अमित शाह ने कहा, रोजगार देने की क्षमता अगर सबसे अधिक किसी क्षेत्र में है तो सहकारिता और एमएएसएमई में है। योगी सरकार की एमएसएमई नीति से आने वाले दिनों में रोजगार सृजन होगा। उद्योगों की भी फायदा होगा।



शाह ने 'एमएसएमई और सहकारिता का संयोजक' सत्र में कहा, राज्य में निवेश लाने की पांच बातें होती हैं: कानून व्यवस्था की ठीक स्थिति, अच्छा इन्फ्रास्ट्रक्चर, उद्योग के लिए नीतियों का स्पष्ट निर्धारण, पारदर्शी सरकार और त्वरित निर्णय लेने की क्षमता। इनमें योगी सरकार ने जमीन पर उतारा है। उद्योग और निवेश के लिए बहुत अनुकूल माहौल बना है।

## 5जी से लेकर हवाई सेवाओं, विनिर्माण में आएं निवेश

दिसंबर तक 5जी तकनीक से जुड़ेगा यूपी का हर गांव व शहर यूपी का प्रत्येक गांव व शहर इसी वर्ष दिसंबर तक 5जी तकनीक से जुड़ जाएगा। जैसे भारत दुनिया के लिए आशा का केंद्र है। वैसे ही नए भारत के लिए यूपी आशा का केंद्र बना है। -मुकेश अंबानी, चेयरमैन रिलायंस ग्रुप

हवाई सेवा से देश के प्रमुख जगहों से जुड़ेगा यूपी के शहर हम यूपी के प्रमुख शहरों से देशभर के प्रमुख शहरों के लिए हवाई सेवाएं शुरू करेंगे। कृषि, विनिर्माण और पर्यटन में निवेश के जरिये अर्थव्यवस्था को मजबूत करने की संभावनाएं हैं। -एन चंद्रशेखरन, चेयरमैन टाटा सस

यूपी प्लस योगी, बहुत उपयोगी यूपी निवेश के लिहाज से उत्तम प्रदेश बन चुका है। सितंबर 2022 तक यूपी में 1.1 बिलियन डॉलर विदेशी निवेश आया है। यह पिछले दो दशकों में सर्वाधिक है। बुनियादी सुविधाओं पर ध्यान दिया जा रहा है। -कुमार मंगलम बिड़ला, चेयरमैन, आदित्य बिड़ला ग्रुप

# औद्योगिक विकास के लिए एमएसएमई की स्पष्ट नीति है जरूरी : अमित शाह

गृह मंत्री बोले, पांच ट्रिलियन डॉलर इकोनॉमी का लक्ष्य पूरा करने में यूपी का विकास अहम

अमर उजाला ब्यूरो

लखनऊ। केंद्रीय गृह मंत्री अमित शाह ने कहा कि जब तक उत्तर प्रदेश जैसा राज्य विकास की राह पर आगे नहीं बढ़ता, तब तक हमारा देश आगे नहीं बढ़ सकता, क्योंकि सभी दृष्टि से यूपी का महत्व सबसे ज्यादा है। औद्योगिक विकास के लिए एमएसएमई की स्पष्ट नीति जरूरी है। केंद्रीय गृह एवं सहकारिता मंत्री अमित शाह इन्वेस्टर्स समिट-2023 के 'एमएसएमई और सहकारिता का सशक्तीकरण' सत्र को संबोधित कर रहे थे।

शाह ने कहा कि इस समिट के 3 दिन, आने वाले 3 वर्षों के लिए उत्तर प्रदेश के लिए बहुत शुभ और फलदायी साबित होंगे। शाह ने कहा कि यहां कानून-व्यवस्था की स्थिति भी ठीक हुई है। देश में 5 सालों में सबसे ज्यादा निवेश वाले कुछ चुनिंदा राज्यों में से एक उत्तर प्रदेश है। एक प्रकार से उद्योग और निवेश के लिए यहां बहुत अनुकूल वातावरण बना है। शाह ने कहा कि सबसे ज्यादा क्षेत्रफल, आबादी और संभावनाएं उत्तर प्रदेश में हैं।



केंद्रीय गृह मंत्री अमित शाह का स्वागत करते सीएम योगी आदित्यनाथ।

## नोएडा एयरपोर्ट बनने से यूपी में होगी सबसे ज्यादा आवाजाही

गृह मंत्री अमित शाह ने कहा कि नोएडा अंतरराष्ट्रीय हवाई अड्डा बनने के बाद सबसे ज्यादा आवाजाही की क्षमता उत्तर प्रदेश की होगी। बुंदेलखंड में पानी की किल्लत थी, पर अब बुंदेलखंड में कभी पानी की कमी ना हो, इस प्रकार की नीति बनाई गई है।

प्रधानमंत्री मोदी के 5 ट्रिलियन डॉलर इकोनॉमी के लक्ष्य को पूरा करने के लिए उत्तर प्रदेश का विकास बहुत महत्वपूर्ण है। वन डिस्ट्रिक्ट, वन प्रोडक्ट योजना का बेहद सफल प्रयोग यहां हुआ है। ये

समिट वैश्विक निवेश के समुदाय, नीति निर्धारकों, कॉर्पोरेट नेतृत्व, व्यापारिक प्रतिनिधिमंडलों, शिक्षाविदों, थिंक टैंक्स और सरकारी नेतृत्व को एक बहुत बड़ा मंच प्रदान करने का काम कर रहा है।

यूपी में सहकारिता के क्षेत्र में भी संभावनाएं अमित शाह ने कहा कि सहकारिता के क्षेत्र में भी उत्तर प्रदेश में बहुत सारी संभावनाएं हैं। उत्तर प्रदेश अनाज का सबसे बड़ा उत्पादक है, एग्रीकल्चर के लिए सबसे ज्यादा भूमि उत्तर प्रदेश के पास है। सबसे मेहनतकश किसान भी उत्तर प्रदेश में हैं और सबसे ज्यादा मात्रा में पानी भी उत्तर प्रदेश के पास है। ऐसे में कृषि आधारित उद्योग, कोऑपरेटिव और डेयरी की अपार संभावनाएं उत्तर प्रदेश में हैं।

■ शाह ने कहा, प्रधानमंत्री ने आजादी के 75 साल बाद पहली बार सहकारिता मंत्रालय का गठन करने का काम किया। मोदी सरकार ने पैक्स के कंप्यूटराइजेशन करने का फैसला किया। मेट 18% से घटाकर 15% किया, आयर अडिनिमम में भी बहुत सारी राहतें दी हैं।